

هَذَا مَوْعِظَةٌ لِلنَّاسِ

ایک پادری صاحب نامور صوبہ بلوچستان کے خط کا جواب

اسمعیٰ

برہان

از

جناب قاضی حاجی محمد سلیمان صاحب سلمان منصور پوری

ریاست پٹیالہ۔

جسکو شیخ حدیث اللہ صاحب ضلع دارمینجور دست رحمتہ للعالمین

ریاست پٹیالہ نے

قیمت لم

تقداد جلد ایک ہزار

بار ویکم۔

بِسْمِ اللّٰهِ الرَّحْمٰنِ الرَّحِیْمِ

اللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ كَمَا صَلَّيْتَ عَلٰی اِبْرٰهِيْمَ وَعَلٰی اٰلِ اِبْرٰهِيْمَ فِي الْعٰلَمِيْنَ اِنَّكَ حَمِيْدٌ مُّجِيْدٌ هٰهُنَا اللّٰهُمَّ بَارِكْ عَلٰی مُحَمَّدٍ وَعَلٰی اٰلِ مُحَمَّدٍ كَمَا بَارَكْتَ عَلٰی اِبْرٰهِيْمَ وَعَلٰی اٰلِ اِبْرٰهِيْمَ فِي الْعٰلَمِيْنَ اِنَّكَ حَمِيْدٌ مُّجِيْدٌ

امّا بعد۔ پادری صاحب نے یکم اگست ۱۹۱۲ء کو مجھے خط لکھا اور چند سوالات کے جواب مانگے تھے۔ سو، اتفاق سے یہ خط کسی ایسی جگہ رکھا گیا کہ مجھے اُن دنوں میں نہ ملا اب تعطیلات دسمبر میں کاغذات کو اچھی طرح دیکھنے بھالنے سے اصل خط مل گیا اور جواب لکھا گیا۔ مسلمانانِ پٹیا لہ نے شوق ظاہر کیا کہ اس خط کو چھاپ دیا جائے۔ میں نے اس تجویز کو تو پسند کر لیا۔ مگر یہ مناسب نہیں سمجھا کہ پادری صاحب کا نام اُن کی اجازت کے بغیر ظاہر کیا جائے۔

مجھے امید ہے کہ براوران دین اور طالبانِ حق کو اس کے مطالعہ سے شادمانی و مسرت ملے گی۔ اور سعادت مند ان ازل کے لیے یہ مختصر تحریر دعوتِ الی الحق ثابت ہوگی۔ والسلام ✽

احقر محمد سلیمان عفی عنہ۔
۲۶۔ دسمبر ۱۹۱۲ء

یکم اگست ۱۹۱۲ء

کر مفرمانے بندہ جناب قاضی صاحب دام الطافکم۔

بعد سلام عرض ہے کہ کل میں نے پورچہ المسلم غازی محمود صاحب کسی دوست کی معرفت دیکھا۔ آپ کا خط پڑھ کر بڑی خوشی ہوئی۔ اور مناسب خیال کیا۔ کہ آپ سے خط کی معرفت تعارف حاصل کروں۔ میں نے المسلم من اولیٰ آخرہ دیکھا۔ اور غور سے پڑھا۔ بطور نمونہ عرض کرتا ہوں۔ کہ کاتب کی غلطی تک معلوم کرنی۔ ملاحظہ فرماؤ۔ ص ۳۳ سطر آخری۔ جلد اول ماہ جولائی۔ یونہی نہیں ہے۔ بلکہ اعمال ۱۲ میں یونیل نبی ہے۔ خیر مطلب یہ ہے۔ کہ میں نے خوب غور سے پڑھا۔ چونکہ آپ کو ایک آزاد محقق خیال کیا۔ اس لئے چند باتوں کی بابت عرض کرنا مناسب خیال کیا۔ میرا سچی خیال ان باتوں پر سمبنی نہیں ہے۔ جو اہمات المؤمنین یا تعلیم محمدی یا تواریخ محمدی یا کسی اور مباحثہ کی کتاب میں پائی جاتی ہیں۔ بلکہ میرا سچی خیال تورات و دیگر صحیف انبیاء و انجیل شریف کی درجہ بدرجہ تعلیم پر سمبنی ہے۔ یعنی تورات شریف ہے۔ اور انجیل کمال ہے۔ اس میں کوئی درمیانہ درجہ یا کمال باقی نہیں۔ جو کسی اور کتاب کی ضرورت ہو۔ البتہ قرآن شریف عربی۔ عربی نبی کو جو عربوں کی دعوت کے لئے عربی میں ملا۔ تاکہ عذر رفع ہو۔ وگناہن دداستہا الغافلین۔ اور اگر بڑی ضرورت ہو تو اسی قدر جو تورات کی ہے۔ ورنہ نہ انجیل کا قرآن مقابل ہے۔ اور نہ محمد صاحب سچ کا۔ محمد صاحب انسانی ضروریات کا نمونہ ہے۔ اور اسی لئے اس کے خاصے نہ صرف عبادت اللہ کی بابت ہیں۔ جیسا تہجد وغیرہ۔ بلکہ انسانی خواہشات کی بابت بھی۔ یعنی محمد صاحب بر خلافت دین مشرکان دین انبیاء سابقہ کی طرف داعی ہیں۔ اور اس زمانہ میں عمدہ سائز پر گھرست ہونے کا نمونہ ہیں۔ لیکن سچ الہی قدرت و صبر و کمال کا معلم و نمونہ ہیں۔ اس لئے کلمہ اللہ

روح یا کلام اللہ کہلایا گیا۔ جو فطر اللہ کے ہم معنی ہو سکتا ہے۔ اور نیز آدم ثانی کہلایا۔ کیونکہ جیسا آدم اول کے سبب فطر انسانی میں گناہ داخل ہوا۔ اسی طرح آدم ثانی کے سبب فطرت انسان سے گناہ خارج ہوا۔ اور یہ شفا عت کا پہلا درجہ ہے۔

لیکن حضرت محمد صاحب بوجہ استثناء ^{۱۸} موسیٰ ثانی کہلایا۔ نہ آدم ثانی مطلب یہ ہے کہ محمد صاحب سول عربی ہیں۔ اور اچھے مطلب کو پورا کرتے ہیں۔ کیونکہ اس طرح ابرہیم کی کل اولاد موجب برکت مخلوقات ہو جاتی ہے۔ گویا یہی ہوا کہ شریعت موسیٰ عبرانی۔ اور شریعت محمد عربی۔ دونوں ابرہیم کی نسل سے چلیں۔ لیکن فضل و کمال شیخ سے ملا۔ تاکہ خاکی انسان الہی خصالت تک پہنچے۔ یہ مختصر نقشہ میرا امید ہے۔ آپ کو میرا مطلب ظاہر کر دیجگا۔

قرآن شریف بھی میرے اس نقشہ کو مانتا ہے۔ افسوس کی بات ہے کہ میں جو دل میں رکھتا ہوں۔ عمدہ طور سے ادا نہیں کر سکتا۔ تو بھی عاقل اشراف کافی ست۔ کیا آپ ان خیالات پر کھیا رائے دیتے ہیں؟

میں امید کرتا ہوں کہ اس میدان سے باہر کی بات ضروری نہیں ہے یعنی اس طرح پر ہم غور طلب سوالات بنا سکتے ہیں؟

(۱)۔ توریت و صحف انبیاء و انجیل و قرآن شریف آپس میں کیا نسبت رکھتے ہیں؟

(۲)۔ حضرت موسیٰ و عیسیٰ و محمد کے مدارج کیا ہیں۔ کیا نسبت رکھتے ہیں؟

(۳)۔ حضرت عیسیٰ کس بات میں نمونہ ہیں۔ اور حضرت محمد صاحب کس میں؟

(۴)۔ حضرت محمد صاحب کی ذاتی زندگی کا برتاؤ۔ انسانی حاجتوں میں کس زمانہ کے لوگوں سے مقابلہ کریں تاکہ عمدہ اور اعلیٰ ثابت ہو؟

(۵)۔ کیا آپ میرا مطلب جان گئے ہیں۔ اور میری مدد کس قدر کر سکتے ہیں۔

راحم۔

مکرم بندہ جناب پادری صاحب زاد عنایتکم۔

تسلیم۔ یکم اگست کا خط ملا۔ مشکور فرمایا۔ آپ کے خط سے معلوم ہوتا ہے کہ آپ ٹھنڈے دل سے چند مسائل کو آزادانہ بحث میں لانا چاہتے ہیں۔ بیشک یہ مناسب ہے۔ خط کے شروع میں جو کچھ آپ نے تحریر کیا ہے۔ اس سے معلوم ہوتا ہے۔ کہ آپ آن حضرت صلی اللہ علیہ وآلہ وسلم کی نبوت کے منکر نہیں۔ اور آپ کی شریعت کو شریعت بھی تسلیم کرتے ہیں۔ یہ جملہ امور جناب کی تحریر سے صاف نمایاں ہیں۔ اور مخاطب کو راقم کی منصفانہ روئے کا یقین دلانے کے مؤید ہیں۔

جناب نے چند سوالات کیئے ہیں۔ لہذا ان کے متعلق ذیل میں گزارش کیا جاتا ہے۔

پہلا سوال جناب کا یہ ہے کہ ”توریت و صحف انبیاء اور انجیل اور قرآن شریف آپس میں کیا نسبت رکھتے ہیں“

پہلا جواب۔ آپ نے اپنے خط میں ایک جگہ توریت کو شریعت اور انجیل کو کمال تحریر کیا ہے۔ پس اس فقرے کو صحیح رکھتے ہوئے مجھے صرف یہ بتلادینا ہے۔ کہ قرآن مجید مہین ہے۔ مہین کے معنی یہ ہیں کہ جامع ہو۔ شریعت اور کمال دونوں پر حاوی ہو۔ قرآن مجید کا یہ نام خود قرآن مجید میں موجود ہے۔ مگر مجھے شک ہے۔ کہ انجیل میں بھی اس کا نام کمال موجود ہے یا نہیں۔

دوسرا جواب۔ توریت اور قرآن مجید میں ایک خاص بات ہے جو انجیل میں نہیں ہے۔ یعنی توریت اور قرآن مجید کے الفاظ و عبارات کی

اشاعت خود حضرت موسیٰ علیہ السلام اور آنحضرت صلی اللہ علیہ وآلہ وسلم کی موجودگی ہی میں ہو گئی تھی۔ لیکن موجودہ انجیلوں میں سے کسی انجیل کو حضرت مسیح کے ملاحظہ میں آنے کا شرف حاصل نہیں ہوا۔

متی۔ مرقس۔ لوقا۔ یوحنا۔ کی انجیلوں کے لکھے جانے اور ترتیب دئے جانے کی ہسٹری سے جو آجنگناہ نے بھی مشن سکول میں پڑھی ہوگی معلوم ہوتا ہے۔ کہ وہ حضرت مسیح کے صعود کے بعد لکھی گئی تھیں۔ اور ان میں سے بعض کا سن تالیف حضرت مسیح سے ۷۰ سال بعد کا ہے۔

توریت و قرآن شریف کے مقابلہ میں انجیل میں یہ ایسا فرق ہے جو بدیہی ہے۔ اور جس کا علمائے مسیحی کو بھی اقرار ہے۔ اور یہ ایسا اقرار ہے۔ جس سے کوئی مسیحی عالم انکار بھی نہیں کر سکتا۔ کیونکہ جناب لوقا اپنی انجیل کے شروع میں فرماتے ہیں:-

چونکہ بہتوں نے کم باندھی کہ ان کاموں کا جو فی الواقع ہمارے

درمیان انجام ہوئے بیان کریں جس طرح سے انہوں نے جو

مشروع سے خود دیکھنے والے اور کلام کی خدمت کرنے والے تھے

ہم سے روایت کی مینے بھی مناسب سمجھا کہ سب کو سرے سے صحیح

طور پر دریافت کر کے تیرے بیٹے بزرگ تھیوفلس بہ ترتیب لکھوں

تاکہ تو ان باتوں کی حقیقت کو جن کی تو نے تعلیم پائی۔ جانے۔

ہم کو بزرگ لوقا کا مشکور ہونا چاہئے۔ کہ انہوں نے بتلا دیا کہ جو روایت

ان تک پہنچی تھی۔ اُسے اول بزرگ لوقا نے صحیح طور پر دریافت کیا۔ اور پھر

ترتیب دیا۔ اس بیان سے ثابت ہو گیا کہ ان انجیلوں کا درجہ ایسا ہی ہونا

چاہئے۔ جیسا مسلمانوں میں کتب احادیث کا ہے۔ کیونکہ وہ بھی بزرگ عالموں

نے روایت سے بیان کی ہیں۔ البتہ کتب احادیث کا درجہ اس۔ بیٹے بالا تر رہیگا۔

کہ انہوں نے روایت کے ساتھ راویوں کا سلسلہ بھی بیان کر دیا ہے۔ اور

ہر ایک راوی کی لائف بھی بیان کی ہے۔ اور ان اصول کو بھی بیان کر دیا ہے۔ جن پر مصنف نے اپنی دریافت کے وقت عمل کیا تھا۔ مگر یہ سب باتیں انجیلوں میں نہیں ہیں۔

بزرگوار لوقا کی شہادت کے بعد آپ انجیل کو اس ضروری اور بزرگ ترین صفت سے جو قرآن مجید و تورات کو حاصل ہے خالی دیکھیں گے۔

اب آپ اس امر سے بھی واقف ہیں کہ متی۔ مرقس۔ یوحنا۔ و لوقا کے بعض بعض بیانات وہ ہیں جو ایک دوسرے سے نہیں ملتے۔ چونکہ لوقا کے سوا اور کسی بزرگ مصنف نے یہ نہیں کہا کہ اس نے بھی صحیح طور پر دریافت کے بعد ان روایتوں کو لکھا ہے۔ اس لئے کیا ہم یہ تصور کر لیں؟ کہ صرف لوقا کی انجیل ہی صحیح ہے۔ اگر ہم اسے صحیح قرار دیں گے۔ تو ان دو بزرگوں کی تحریر کو کیا کہیں گے۔ جن کی بابت یہ بیان ہے۔ کہ انہوں نے مسیح کے کاموں کو خود دیکھا تھا؟ اور اگر وہ صحیح ہیں؟ تو بزرگ لوقا کی تحریر کے کیا معنی ہوں گے؟

جہاں تک میں جانتا ہوں۔ لوقا تو پولوس کے ممتاز شاگرد ہیں۔ اور پولوس وہ ہیں جن کی نسبت مسیحی علماء کا اعتقاد ہے۔ کہ مسیح کی روحانیت نے عالم روحانی سے ان کی دستگیری کی تھی۔ اسی لئے بزرگوار پولوس اکثر مسائل میں ان حواریوں کو بھی ڈانٹتا دیتے ہیں۔ جن کو مسیح نے اپنے سامنے اپنی تعلیم کے لئے منتخب کر لیا تھا۔

الغرض ان تمام پہلوؤں پر غور کرنے کے بعد ایک محقق کے لئے یہ دشوار ہو جاتا ہے۔ کہ اس صفت میں انجیل کو تورات و قرآن کے برابر سمجھ سکے۔

اب یہ سوال رہ جاتا ہے۔ کہ کیا تورات بھی قرآن کے برابر ہے؟ کچھ شک نہیں۔ کہ وہ دو لوگوں جو موسیٰ علیہ السلام پہاڑ سے لائے تھے۔ قرآن کے برابر تھیں۔

پھر موسیٰ علیہ السلام نے جو نقل ان دو لوحوں کی کی وہ بھی قرآن کریم کے برابر تھی۔ لیکن یہ سوال کہ اس وقت بائبل میں جو پانچ کتابیں حضرت موسیٰ کی طرف منسوب ہیں۔ وہ بھی قرآن کے برابر سمجھی جاسکتی ہیں یا نہیں۔ قابل غور ہے۔

یہودی اور عیسائی عالموں کی راویوں میں ان کتابوں کی نسبت عجیب عجیب اختلاف ہیں۔

جن عالموں کا یہ اعتقاد ہے کہ پانچوں کتابیں حضرت موسیٰ کی ہیں ان میں بھی اختلاف ہے۔ اور وہ ان کتابوں کو بالکل وحی نہیں مانتے ہیں مشہور محقق یوسی مین کا اعتقاد ہے کہ کتاب پیدائش حضرت موسیٰ کی تصنیف ان ایام کی ہے۔ جب وہ اپنے خسر کے پاس بدائن میں ٹھہرے ہوئے تھے۔ یعنی زمانہ موت سے پہلے کی۔

ان اختلافات سے یقین ہوتا ہے کہ موجودہ تورات میں سے وہی حصہ قرآن کے برابر ہے جو بلا کسی اختلاف کے الہامی ہے۔

ایسا حصہ صرف دس احکام ہیں اور باقی النظر میں باور ہوتا ہے کہ ان پر کچھ اختلاف نہ ہوگا۔ لیکن مذہب پرائسٹنٹ کے بانی لوٹھر صاحب کے جو سخت ریمارک ان دس احکام اور اس کے تعمیل کنندہ کے متعلق ہیں وہ تو دل ہلا دینے والے ہیں۔

صحف انبیاء سے آپ کی مراد غالباً وہ صحیفے ہیں جو مجموعہ بائبل میں آج کل شامل ہیں۔ لیکن ان پر کبھی علمائے یہود و مسیحی کا اتفاق نہیں ہے۔

یہود کا فرقہ سامریہ حضرت موسیٰ کی پانچ کتابوں اور کتاب یوشع اور کتاب القضاات کے سوا اور کسی کتاب کو نہیں مانتا۔ کتاب یوشع کی بابت جناب کو معلوم ہوگا کہ

توراة پر عیسائی اور یہودی عالموں کے مذاہب۔

مذہب عیسائی اور یہودی و عیسائی علماء

- ڈاکٹر لائٹ فٹ اُسے فیخاس کی تصنیف بتاتا ہے۔
- کالون اُسے العاذر کی تصنیف بتاتا ہے۔
- ہنری اُسے یرمیا علیہ السلام کی تصنیف بتاتا ہے۔
- والٹن اُسے سمویل کی تصنیف بتاتا ہے۔

کتاب القضاة

کے مصنفوں میں اور زمانہ تصنیف میں بھی اسی طرح اختلاف ہے۔ اسی طرح بہت کتابوں کا حال ہے۔ اور بعض کتابوں کی نسبت تو علماء یہود و مسیحی کی رائیں بہت ہی سخت ہیں۔

کتاب ایوب کو فرضی شخص کا قصہ بتلایا گیا ہے۔

غزل الغزالات کو سٹن نے او باشانہ راگ بتلایا ہے۔

اسٹال سلیمان کا مصنف بھی ایک شہزادہ کا کارڈین بتلایا جاتا ہے۔

زبور میں سے کوئی تو داؤد علیہ السلام کی مناجاتیں صرف دس بابوں بتلاتا ہے۔ کوئی بیس کو۔

کوئی عالم کتاب زبور کو آدم۔ ابراہیم۔ و موسیٰ و ارساف و سلیمان و جد و مثن اور فرزندان قورح کی بتلاتا ہے۔

کوئی حضرت سلیمان کا نام بھی ایزاد کرتا ہے۔

نو کتابیں اس مجموعہ میں ایسی ہیں۔ جنہیں یہود بالکل تسلیم نہ کرتے تھے اور مسیحی بھی ان میں سخت اختلافات رکھتے تھے۔

ان حالات پر میرے دوست کا سوال ہی عجیب ہے۔ کہ قرآن مجید کے ساتھ ان کی باہمی نسبت کیا ہے۔

یہ جواب ان تاریخی معلومات پر مشتمل ہے۔ جو علمائے مسیحی نے ہمارے لئے بہم پہنچائے ہیں۔

اگر معزز مخالفین سے پسند نہ فرمائے تو مجھے بھی انکی بابت کچھ زیادہ صراحت کرنا ضروری نہیں۔ میرا پہلا جواب جو آپ کے الفاظ کو ملا کر دیا گیا ہے پسند فرمائیجئے۔ تورات شریعت ہے۔ انجیل کمال۔ اور قرآن مجید مہمین۔
قرآن مجید کے مہمین ہونیکا آپ کو اقرار نہ ہوگا۔ گو آپ اسے ایک شریعت مان لینے پر تیار ہیں۔

قرآن مجید کو مہمین ثابت کرنے کے لیے مجھے وہی باتوں کا ثبوت دینا چاہیے۔
(۱) وہ مثل تورات شریعت ہے۔ (۲) وہ مثل انجیل افضل و کمال ہے۔
جُز و اول کا آپ کو اقرار ہے۔ بس اب مہربانی سے یہ فرما دیجئے کہ جزو دوم کا کیوں انکار ہے۔ کیا انجیل میں کوئی ایسی تعلیم ہے جو قرآن مجید میں نہیں۔

میرے مندرجہ بالا الفاظ کو پڑھ کر آپ کا ذہن شاید فوراً کفارہ و تثلیث و ابنیت و الوہیت کے مسائل کی جانب منتقل ہوگا اور ممکن ہے۔ کہ آپ مجھے یہ تحریر فرمانا چاہیں کہ یہ ہیں وہ خاص تعارف و اسرار و رموز و غوامض جن سے قرآن خالی ہے۔ لیکن ایسی رائے قائم فرمانے یا قلم بند کرنے سے پیشتر جناب کو یہ بخور کر لینا ضروری ہوگا۔ کہ میرے نزدیک اور سب مسلمانوں کے نزدیک حضرت مسیح کے الفاظ تو حجت و دلیل بن سکتے ہیں۔ لیکن کسی دوسرے کے الفاظ یہ درجہ ہرگز نہیں رکھتے۔

حضرت مسیح کے الفاظ کے علاوہ کسی دوسرے شخص کے فہم یا عبارات یا مذہبی کونسلوں کی کسی قرار واد کو بطور دلیل کے پیش نہ فرمائیے۔ اور جب اس احتیاط سے آپ دلیل کی تلاش کریں گے تو پھر آپ کو مجموعہ اناجیل میں کوئی نئی بات جو قرآن مجید میں نہ ہو۔ نہیں ملیگی۔ غالباً چاروں انجیلوں میں سب سے بڑا رتبہ عیسائیوں کے ہاں یوحنا کی انجیل کا ہے۔ لیکن وہ بھی اس مدعا میں قاصر رہ جائیگی۔ میرا مدعا خدا نخواستہ اس جگہ اناجیل

اربعہ میں سے کسی انجیل کی وقعت کے خلاف کچھ کہنے کا نہیں۔ کیونکہ یہ میرا
شعار ہی نہیں۔ بلکہ میرا مطالبہ یہ ہے کہ فی الواقع انا جیل اربعہ سے یہ
مسائل اور یہ مطالبہ تخریج نہیں ہو سکتے +

میں اس کی تائید میں یونی ٹیرن کی تصنیفات کو بھی پیش کروں گا
اور مذہبی کونسلوں میں پیش شدہ رایوں اور منظور شدہ رایوں کو بھی۔ اور یہ
سب مجموعہ ثابت کریں گے۔ کہ اگر انا جیل اربعہ خود ان مسائل میں کافی ہوتیں
تو یہ تمام جدوجہد محض بیکار تھا +

غرض میں ان مسائل کو بروئے تحقیقات مسائل بعد از مسیح قرار دیتا
ہوں۔ اور ان کے سوا دیگر جس قدر مسائل متعلق تکمیل انسانی و عرفان ربانی
آپ انجیل سے ثابت کر سکتے ہیں۔ قرآن مجید میں وہی مسائل زیادہ کمال اور
زیادہ توردقیہاں کے ساتھ آپ کو ملاحظہ کر لئے جاسکتے ہیں۔ جس سے
ایک محقق بخوبی مطمئن ہو سکتا ہے کہ فی الواقع ہمیں ہونے کا درجہ قرآن مجید
ہی کو حاصل ہے +

یہاں تک پہلے سوال کا جواب ختم ہوا۔ یہ جواب بلحاظ اہمیت
سوال کے بہت مختصر ہے۔ مگر امید ہے کہ میرا مطلب واضح کرنے کے
لئے کافی ہو گا +

میں جب کہ قرآن حکیم کا ہمیں ہونا اس جگہ لکھ رہا ہوں تو یہ بھی غرض
کروینا چاہتا ہوں کہ بعض مسیحی عالم قرآن پاک کی تفتیش اور طریقے سے کیا
کرتے ہیں اور وہ یہ ہے۔ کہ ہم مضامین قرآن مجید کو بائبل کے سامنے پیش
کریں گے اور دیکھیں گے۔ کہ اس کا کونسا حصہ بائبل سے مطابقت رکھتا ہے
اور کونسا حصہ نہیں۔ جو حصہ مطابقت ہو جائیگا وہ صحیح ہے۔ اور جو حصہ
مطابقت نہ کھائیگا وہ قابل تسلیم نہیں +

یہ اصول بظاہر خوش نما ہے۔ مگر فریبندہ بھی ہو سکتا اس لئے کہ

کلام الہی کی مطابقت کلام الہی سے کیجاتی ہے۔ اسی لئے کسی کو انکار نہیں کرنا چاہیئے ❖

اور فریبندہ اسلئے ہے کہ اسی اصول کے موافق کوئی مسیحی عالم پسند نہیں کریگا۔ کہ عہد نامہ جدید یعنی اناجیل و اعمال و خطوط کی مطابقت عہد نامہ قدیم کے ساتھ کیجائے ❖

مسلمانوں کی طرف سے میں یہ عرض کرنے کو تیار ہوں۔ کہ ہم اس اصول پر عمل کرنے کو آمادہ ہیں۔

یہ ظاہر ہے کہ اس اصول پر عمل کرنے کے لئے اس قدر قرار داد کا ہونا ضروری ہے۔ کہ کلام کا کونسا حصہ ایسا ہے۔ جس کے ساتھ باقی تمام حصص کی مطابقت کرنی چاہیئے ❖

ہم رفع نزاع کے لئے مان لیتے ہیں کہ عہد نامہ قدیم کی قدیم تر کتابوں کو یہ درجہ عطا کیا جائے۔ یعنی حضرت موسیٰ کی کتابوں کو بطور معیار کھنہرا لیا جاوے۔ اور پھر ان کتابوں پر ہر ایک تعلیم کو اسی ترتیب کے ساتھ جو بلحاظ زمانہ دنیا کے اندر پائی گئی ہے۔ پیش کیا جائے۔ یعنی یوشع کی کتاب سے لیکر ملاکی نبی کی کتاب تک کو۔

اور ان کتابوں میں سے جس جس کتاب یا جس جس باب یا جس جس درس کی سپد ناموشی کی تعلیم سے مطابقت نہ ہو اسے چھوڑ دیا جائے ❖

اس کے بعد یہی طریق متنی۔ مرقس۔ لوقا۔ اور یوحنا کی کتابوں کے ساتھ جاری رکھا جائے۔ تحقیق کنندہ حیران رہ جائیگا۔ جب یہ دیکھیگا۔ کہ عہد نامہ قدیم کی سب کتابیں آپس میں کس قدر زیادہ متفق و متحد ہیں۔ اور کیسے کیسے مختلف پیراؤں اور متعدد عبارتوں کے ساتھ ایک واحد عہد نامہ

کو بیان کر رہی ہیں۔

لیکن عہد نامہ جدید کا آغاز ہوتے ہی ایک جدید دروازہ کھل جاتا ہے

اور مطابقت و ہندہ کی پریشانی و حیرانی ترقی پر ترقی کرتی جاتی ہے *
 اس حیرانی سے رمانی پانے کے لئے کبھی کبھی بیچارہ تحقیق کنندہ یہ چاہتا
 کرتا ہے۔ کہ قدیم کے لئے تو لفظ قدیم ہی ایک ایسا عذر ہے۔ کہ وہ جدید سے
 مطابقت نہ کہا ہے۔

اس لئے بہتر ہے کہ عہد نامہ جدید کی کتابوں کو باہم متوافق کر لیا
 جاوے۔ اس نیت سے جب یہ بیچارہ ان کتابوں کو دیکھتا ہے۔ تو اسے
 مستحق کے واقعات تو قایم نہیں ملتے۔ اور تو قایم بہت باتیں مرقس میں پائی
 نہیں جاتیں۔ یوحنا کی انجیل کا تو کیا ہی کہنا ہے۔ وہ تو اصول اور ارکان
 میں تینوں سے زیادہ چلتا ہے۔ عیسائی محقق سے اندر میں صورت یہ امید
 ہو سکتی تھی۔ کہ وہ اس انجیل کو جو سب سے زالی ہے اور نئے نئے اعتقاد
 سکھانے والی ہے۔ بالکل نظر انداز کر دیا۔ لیکن مشاہدہ بالکل ہمارے خلاف
 توقع ہے۔ کہ اسی انجیل کو سب سے بالاتر درجہ دیا جاتا ہے۔ اور اسے جناب
 مسیح کی اقنومیت کی خاص انجیل بتلایا جاتا ہے۔ ان کے بعد اسے اعمال
 اور خطوط دیکھنے والے کی نظر پڑتے ہیں *

محقق کو جلد نظر آجاتا ہے۔ کہ یعقوب اور برنباس و بطرس وغیرہ
 مسیح کی تعلیم کو جس طرح پر بیان کر رہے ہیں پولوس کا بیان ان سے
 مطابقت نہیں کھاتا ہے۔ بلکہ چند در چند ایسے مسائل ہیں جن میں جناب
 پولوس استحکام کے ساتھ اپنی رائے پر قائم رہتے ہیں۔ اور ان حواریوں کا
 قول نہیں سنتے۔ جنکو مسیح نے اپنی تعلیم کا گواہ بنایا۔ اور جن کو دنیا بھر سے
 برگزیدہ کر کے اپنے لئے پسند فرمایا تھا *

عیسائی محقق کے لئے یہ اختلاف سخت کش مکش میں ڈال دینے کا سبب
 بن جاتا ہے۔ اور وہ اس سے رمانی پانے کا ذریعہ صرف ایک ہی سمجھتا ہے
 اور وہ یہ ہے کہ اپنی تحقیق کو ادھر سے ہٹا کر قرآن پاک پر لگاوے۔

ہم اس محقق کو خیر مقدم کہتے ہیں۔ اور نہایت کشادہ پیشانی سے آمادہ ہیں۔ کہ خود بھی ان کی تحقیق میں شامل ہو کر انہیں کافی معلومات بہم پہنچا سکیں۔

البتہ اپنی ناواقفیت کو دور کرنے کے لئے اس قدر ضرور پوچھ لینا چاہتے ہیں۔ کہ جناب من اس اصول کے موافق آپ قرآن مجید کو انجیل کے ساتھ مطابقت کرنے کا کام پہلے شروع کریں گے۔ یا تورات کے ساتھ مطابقت کرنے کا۔ ہماری طرف سے آپ دونوں طرح اپنی کارروائی کے آغاز کا اختیار رکھتے ہیں۔

اگر آپ نے پہلے پہل تورات کے ساتھ قرآن مجید کو مطابقت کرنا چاہا۔ اور یہ دونوں کتابیں بیشتر اور اکثر مقامات میں متحدہ و مطابقت ہو گئیں مگر انجیل کے مضامین ان متحدہ مضامین سے نہ لے تب غلبہ کس طرف رہے گا؟

اور اگر بعض مسائل میں انجیل و قرآن پاک متحد ہو گئے۔ اور تورات سے اختلاف رہا۔ تو کیا وہاں تورات کو چھوڑ دیا جائے گا۔ غالباً تورات کا چھوڑنا اس لئے دشوار ہو گا کہ آپ نے شروع شروع میں اسی کو معیار ٹھہرایا تھا۔ کیا اب آپ انجیل و قرآن دونوں کو چھوڑ دیں گے؟ اگر آپ ایسا کرنے پر آمادہ ہیں۔ تو ہم کو آپ سے کوئی شکایت نہیں ہوگی۔ کہ آپ انجیل و تورات کے باہم متحد ہو جانے کی حالت میں ان مسائل کو بھی چھوڑ دیں۔ جو قرآن پاک نے تنہا بیان کیے ہیں۔ لیکن اگر آپ انجیل کو بہت زیادہ مسائل میں تورات سے مختلف پا کر بھی نہ تورات کی صحت پر شک رکھتے ہیں۔ اور نہ انجیل کا نزالہ اختلاف آپ کے یقین و ایمان کو متزلزل کر سکتا ہے۔ تب ایسی حالت میں مسلمان نہایت زور سے کہیں گے کہ آپ خصوصیات قرآن مجید پر بھی کوئی اعتراض نہیں کر سکتے۔

جناب من۔ مندرجہ بالا فقرات میں اسلئے لکھ دیئے ہیں۔ کہ آپ کے

سوال کا تعلق بھی ان تینوں کتابوں کی باہمی تعلقات پر تھا +
 میں آپ کو توجہ دلاؤں گا۔ کہ تورات میں طلاق دینے کی کتنی آسانیاں
 ہیں۔ اور جناب مسیح نے کیونکر طلاق کو صرف ارتکاب زنا سے محدود کر دیا ہے
 حالانکہ جناب مسیح کا یہ بھی قول ہے۔ کہ جب تک زمین و آسمان قائم ہیں
 تورات کا ایک شوشہ کم نہ ہوگا +

میں آپ کو توجہ دلاؤں گا کہ ختنہ کے متعلق تورات میں کتنی زیادہ تاکید
 کی گئی ہے۔ اور یہاں تک حکم دیا گیا ہے۔ کہ باایمان کو سبت کے دن
 غیر محنتوں کے گھر کے اندر نہیں داخل ہونا چاہیے۔ اور بر خلاف اس کے
 جناب پولوس نے ختنہ کو کس قدر غیر ضروری ٹھہرایا ہے۔

میں آپ کو توجہ دلاؤں گا۔ کہ جناب مسیح نے شریعت کو کتنی فضیلت
 دی ہے۔ اور پولوس نے کتنے مقامات پر شریعت کو لعنت بتلایا ہے +
 میں آپ کو توجہ دلاؤں گا۔ کہ مسیح کے شاگردوں میں کتنا سخت اختلاف
 پایا جاتا ہے۔ اس بارہ میں کہ نجات صرف ایمان پر ہے۔ یا ایمان اور
 اعمال دونوں پر +

میں آپ کو توجہ دلاؤں گا۔ کہ انجیل کے ایک مقام پر جس طرح روزہ کی عدم
 ضرورت یہ کہہ کر بتلائی گئی ہے۔ کہ جب ڈلہا کے ساتھ برات ہوتی ہے۔ تو وہ
 بھوکے نہیں مرنے۔ اور دوسرے مقام پر بڑی بڑی کرامتوں کی طاقتوں کو
 دعا و روزہ کے او کرنے پر منحصر رکھا گیا ہے +

غرض جہاں ایسے ایسے بیسیوں مسائل پائے جائیں۔ اور ایک مسیحی
 ان سب پر بطور ایمان کے اعتقاد رکھتا ہو۔ اسے یہ حق نہیں ہے
 کہ پہلے ایک طبع زاوا اصول بنائے۔ اور پھر اس کے موافق صرف

۱۸۰۵ء سے ۱۸۰۵ء تک پیدائش ۱۸۰۵ء تا ۱۸۰۵ء تک گلاتیوں ۲-۵ +
 ۱۸۰۵ء تا ۱۸۰۵ء تک گلاتیوں ۳-۱۳ + ۱۸۰۵ء تا ۱۸۰۵ء تک یعقوب ۲۰-۲۶ اور گلاتیوں ۳-۱۰ +
 ۱۸۰۵ء تا ۱۸۰۵ء تک سرفس ۲-۱۹ + ۱۸۰۵ء تا ۱۸۰۵ء تک سرفس ۲۹-۳۰ +

قرآن مجید پر اعتراض کرنا چاہے *

دوسرا سوال جناب کا یہ ہے :-

کہ حضرت موسیٰ و عیسیٰ و محمد (صلوٰۃ اللہ علیہم اجمعین) کے دراج کیا ہیں۔ کیا کیا خاص خدمت ان کے سپرد ہے۔

جناب من۔ یہ تینوں مقدس ہیں۔ خدا کے برگزیدہ ہیں۔ نبی ہیں۔ رسول ہیں۔ اولوالعزم ہیں۔ ان کے صدق و امانت پر ایمان لانا ہر ایک مومن کے لئے لازمی ہے۔

اب ان کی جداگانہ شان ملاحظہ ہو *

حضرت موسیٰ علیہ السلام۔

کتاب خروج کا سہ باب ملاحظہ ہو۔ ۱۔ درس سے ۹ درس تک خدا کا موسیٰ سے ہم کلام ہونا بیان ہوا ہے۔ اور ۱۰ درس میں موسیٰ کی خاص خدمت ان الفاظ میں ہے :-

پس تو اب جا میں تجھے فرعون کے پاس بھیجتا ہوں۔ میرے لوگوں کو جو بنی اسرائیل ہیں۔ مصر سے نکال۔

پس حضرت موسیٰ کا اصل مشن یہی تھا۔ مصر سے نکلنے کے بعد بنی اسرائیل کو شریعت بھی دی گئی۔ اور وعدہ کی زمین کی طرف سفر جاری رہا۔ خدا کا وعدہ تھا۔ کہ موسیٰ اس قوم کو وعدہ کی زمین تک پہنچائیں گے۔ لیکن قوم کی نافرمانیوں اور گستاخیوں کا نتیجہ یہ ہوا کہ حضرت موسیٰ کے دن پورے ہو گئے۔ اور وہ خود بھی وعدہ کی زمین میں داخل نہ ہو سکے۔

مصر سے قوم کو نکال لانا۔ ان کے لئے ایک شریعت دے جانا حضرت موسیٰ کے شاندار کارنامے ہیں۔ لیکن ان کا انجام اپنے مشن کی پوری کامیاب خورسندی کے ساتھ نہیں ہوا تھا۔

حضرت مسیح علیہ السلام

سیدنا مسیح نے اپنی بابت خود ہی فرما دیا ہے۔ کہ وہ صرف بنی اسرائیل کی کھوئی بھینروں کی طرف بھیجے گئے ہیں۔ اور کسی کی طرف نہیں۔ اس قول کی تائید میں حضرت مسیح کی زندگی کے طرز عمل کو بھی پیش کیا جاسکتا ہے۔ کہ انہوں نے اپنے شاگردوں کو بھی غیر قوموں کی طرف جانے سے روکا۔ اور خود بھی کسی غیر قوم کی طرف تشریف نہیں لے گئے۔

کچھ شک نہیں کہ حضرت مسیح کے مخاطب موسیٰ کی گدی پر بیٹھنے والے تھے۔ انہوں نے ان ہی کو مخاطب کیا۔ اور ان ہی کی اصلاح میں اپنا تمام وقت اور تمام توجہ و مہمت کو خرچ کیا۔ مسیح نے بارہ حواری بھی بنی اسرائیل ہی میں چنے۔ اور ان کی تعداد بھی بنی اسرائیل کے بارہ اسباط کے موافق رکھی جس سے ثابت ہوتا ہے۔ کہ وہ بنی اسرائیل کے ہر ایک سبط کے لئے اپنے ایک ایک شاگرد کو تیار کر رہے تھے۔

ہم حضرت مسیح علیہ السلام کے شاندار ناموں کی خود بھی شہادت دیتے ہیں اور تسلیم کرتے ہیں۔ کہ انہوں نے خدا کی راہ میں دلوالی و العزم انبیاء کی طرح صدق اور استقامت کے اعلیٰ ترین نمونے دکھلانے تھے۔

آپ نے حضرت مسیح کو ابن اللہ کہا ہے۔ مگر انا جیل کو دیکھئے جن میں ۳۰ دفعہ حضرت مسیح کو ابن آدم کہا گیا ہے۔ - مستی ۱ - مرض ۵ - لوقا ۸ - مکاشفات ۱ = ۳۰ اور (۲۲) دفعہ ان کو ابن انسان کہا گیا ہے۔ (مستی ۵ - مرض ۲۶ - لوقا ۶ - یوحنا ۵ - ۳۲) اور اسی طرح ابن داؤد کا لفظ بھی بار بار ان کے لئے مستعمل ہوا ہے۔

مہربانی سے انا جیل پر یہ بھی غور کریں کہ کس مخلوق نے سب سے پہلے مسیح کو

خدا کا بیٹا کہا۔ کیا یہ وہی آزمائش کرنے والا نہ تھا۔ جو مسیح کو جنگل میں لیکھا تھا۔ اور حضرت مسیح نے اس کے لفظ خدا کا بیٹا کا جواب دیتے ہوئے اپنے لئے لفظ آدمی کا استعمال کیا تھا۔ (ملاحظہ ہو متی ۴ باب) *

اس لئے میں نہیں سمجھتا۔ کہ اس خطاب میں اب کیا بزرگی مخفی ہے۔ آپ نے مسیح کو روح کہا ہے۔ لیکن انجیل کے محاورہ میں تو یہ لفظ کوئی عظمت کا لفظ نہیں۔ ملاحظہ ہو۔ "اُس وقت روح یسوع کو جنگل میں لے گئی۔" (متی ۴ درس ۴ باب) *

مجھے اشتباہ ہے۔ کہ آپ انجیل کو چھوڑ کر اس جگہ محاورات متراہنی کا استعمال کرنے لگے ہیں۔ قرآن مجید میں بیشک کلمہ اور روح کے الفاظ موجود ہیں۔ پس اگر جناب نے الفاظ تراہنی ہی کا استعمال کیا ہے تو مناسب ہوگا۔ کہ ان الفاظ کے معانی بھی آپ قرآن مجید ہی سے معلوم کریں اور پھر اپنی رائے کو دخل نہ دیں *

میں اس جگہ یہ عرض کر دینا چاہتا ہوں۔ کہ قرآن پاک میں حضرت مسیح کو روح بتلایا گیا ہے۔ اور انجیل میں حضرت سیدنا محمد صلی اللہ علیہ وآلہ وسلم کو روح حق فرمایا گیا ہے۔ اور ایک محقق غور کرنے سے اس راز کو سمجھ سکتا ہے *

آپ نے حضرت مسیح کو آدم ثانی بتلایا ہے۔ لیکن انجیل میں تو مسیح کا یہ خطاب مجھے کہیں نہیں ملا۔ یہ ظاہر ہے کہ ثانی اپنے اول کا مشابہ ہوا کرتا ہے۔ لیکن آپ نے جو توجیہ حضرت مسیح کو آدم ثانی کہنے کی بتلائی ہے۔ وہ بالکل اس اصول کے خلاف ہے۔ اگر آدم اول اپنی نسل میں گناہ چھوڑ جانے کا سبب بنا تھا تو اس کا ثانی بھی (جو کوئی بتایا جاوے) گناہ کے ازالہ کا سبب نہیں بن سکتا۔ مہربانی سے اچھی طرح غور فرمائیں *

روح کے لئے انجیل میں

روح اور روح

آدم اور آدم

حضرت محمد رسول اللہ صلی اللہ علیہ وسلم

آنحضرت صلعم نے صاف الفاظ میں دنیا کو آدم کی نسل کے ہر ایک بچہ کو ہر ایک اُس شخص کو جو لفظ انسان سے مخاطب کیا جاسکتا ہو۔ اس طرح دعوت دی ہے۔ **يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا** ترجمہ۔ اے نسل انسانی کے بچوں میں تم سب کے لئے اللہ کا پیغام لیکر آیا ہوں۔ پاک کلام میں جو الہی کلام ہے۔ محمد رسول اللہ کو رحمتہ للعالمین بتلایا گیا ہے اور رحمتہ للعرب نہیں ہے۔

اب آنحضرت ص کے طرز عمل سے ان الفاظ کی تائید ہوتی ہے۔ آنحضرت ص کے دربار میں صرف انہی کی قوم کے اشخاص نہیں پائے جاتے۔ بلکہ ہر ایک قوم کے پائے جاتے ہیں۔ آنحضرت صلعم کے دربار میں صرف بت پرست ہی فیضیاب نظر نہیں آتے۔ جو کہ والوں کا مذہب تھا۔ بلکہ ہر ایک مذہب کے مستند فاضل دیکھے جاتے ہیں۔

ملک حبش کا بلال رضہ • ملک روم کا صہیب • ملک ایشائے کوچک کا عداس • ملک ایران کا سلمان • ملک مین کا ابو ہریرہ رضہ • صوبہ دومتہ الجندل کا اکیڈر • ملک شام کا فرقہ الخزاعی رضی اللہ تعالیٰ عنہم جمعین۔ اپنے اپنے نسل اور قوم اور ملک کی جانب سے حاضر ہیں۔ خالد بن ولید بت پرستوں میں سے • ورفقہ بن انوفل موحد عیسائیوں میں سے • عدی بن حاتم۔ رومن کیتھولک عیسائیوں میں سے • صرمہ بن ابی انس۔ عالمان مسیحی میں سے • عبداللہ بن سلام۔ عالمان یہود میں سے • عثمان بن ابوطالب۔ عالمان مذہب ابراہیمی میں سے۔ رضی اللہ تعالیٰ عنہم جمعین • دربار محمدی میں بیٹھے ہوئے ہیں۔ اور اپنے اپنے اہل مذہب پر حقائقیت اسلام کی حجت ختم کر رہے ہیں •

عبداللہ ذوالجہاد بے سرو سامانوں میں • مصعب بن عمیر امیر زادوں میں سے •

درباری محمدی اور مختلف مالک

صہیب بن محمدی اور مختلف

لبید ابن ربیعہ - شاعروں میں سے * طفیل دوسی - زبان آوروں میں سے *
 عکرمہ بن ابو جہل شمشیر افکنوں میں سے * ابوسفیان بن حرب سپہ سالاروں میں سے *
 عمر فاروق سیاست دانوں میں سے * عمرو بن عاص - اہل تداپیر میں سے *
 علی مرتضیٰ رضہ عالموں میں سے * معاذ بن جبل رضہ اہل فتاویٰ میں سے *
 زید بن ثابت اہل انشا و کتابت میں سے * رضی اللہ تعالیٰ عنہم اجمعین -
 وغیرہ وغیرہ مختلف اجناس و مختلف طبقات و استعدادات کے سربراہ اور وہ
 موجود ہیں *

اس پر بھی نبی کریم صلعم مختلف قبائل کی جانب بہ نفس نفیس سفر فرماتے
 ہیں۔ اور ہر ایک کو بالمشابہہ ہدایت دیتے ہیں۔ پھر مزید برآں دنیا
 بھر کی مختلف حکومتوں اور سلطنتوں کے فرمانرواؤں اور سلطانوں کے
 نام سفیر روانہ کیئے جاتے ہیں۔ اور خاص اُس ملک اور قوم کی زبان میں
 تبلیغ کی جاتی ہے *

ایک غریب راند عورت کا یتیم بچہ جس کی تربیت بگیسی و درماندگی نے
 کی ہو۔ جسے افلاس و فلاکت نے پالا ہو جسے علم و فن نے کبھی مُنہ نہ
 دکھایا تھا۔ جو سیاست مذہب کے معاملات سے کوئی شناسائی نہ رکھتا
 تھا وہ گل دنیا کو بے دھڑک تعلیم دے رہا ہے۔ وہ تمام دنیا کو انصاف و
 عدالت سے ملزم ٹھہرا رہا ہے *

وہ راستبازی سے ہر ایک کو اس کی حالت سے آگاہ کر رہا ہے *

وہ مہربانی سے گم گشتہ قوموں کو نامور بنا رہا ہے *

وہ شفقت سے گڈریوں کو تخت و تاج بخش رہا ہے *

وہ غلاموں کو مالک کا فاتح بنا رہا ہے *

وہ غم زدوں کو حاجت روائی کے منصب پر پہنچا رہا ہے *

وہ اندھوں کو آنکھیں۔ بہروں کو کان۔ غافلوں کو دل۔ اور مردوں کو

دراثر حکمرانی اور مختلف طبقات مردم

مختلف ممالک کے سفیر

حیات عطا کر رہا ہے *

کیا اس رسول - اس نبی - اس معلم - اس سراج منیر - اس داعی الی اللہ کی شان ابھی تک ظاہر نہیں ہے؟

کیا ایک محقق صرف اسی طرح کہہ سکتا ہے کہ وہ صرف عرب کے نبی یا مصلح تھے؟ کیا عرب اپنے محل وقوع کے اعتبار سے وسط عالم نہیں ہے؟

اور کیا دنیا کو حقیقی اعتدال کے موافق تعلیم دینے والے کا مقام اس وسط سے بہتر موزون کوئی اور بھی ہو سکتا ہے؟

کیا اس کی تعلیم کے فیوض سے عیسائیت زیر بار احسان نہیں ہے؟ کیا تو تھرنے اسلامی تعلیم سے استفادہ نہیں اٹھایا ہے۔ کیا یونی ٹیرن نے توحید کا سبق نہیں سے نہیں سیکھا ہے؟

کیا ایمان اور عقل کے ملاپ کا قاعدہ اسی ہادی نے نہیں سکھلایا ہے؟ کیا تمدن کا سبق رہبانیت کے فدائیوں کو اسی سرور عالم نے نہیں پڑھایا ہے؟ کیا دو لٹمنڈوں کے لئے آسمانی پادشاہت میں داخلہ کا ٹکٹ اسی سید نے عطا نہیں کیا ہے؟

کیا عورت کو مرد کے برابر کے حقوق اسی محسن نوع انسان نے عطا نہیں کئے ہیں؟ جب یہ تمام باتیں اہل نظر کے نزدیک مسلّمہ ہیں اور تاریخ و ان اس کا انکار نہیں کر سکتے ہیں تو مجھے تعجب ہے کہ آپ جیسے باخبر سربراہ امور کیونکر پوشیدہ رہے؟

جناب من جب آپ سیدنا محمد صلی اللہ علیہ وآلہ وسلم کو نبی عرب تسلیم کرتے ہیں اور انکی شریعت کو شریعت عرب بھی مان لیتے ہیں۔ تو یہ صاف ظاہر ہے کہ آپ یہ بھی مانتے ہیں کہ عرب کو فی الواقع ایک نبی اور ایک شریعت کی اُس وقت میں بھی ضرورت تھی جبکہ مسیح کی تعلیم کو دنیا میں ظاہر ہوئے چھ صدیاں ہو چکی تھیں۔ اچھا اس تسلیم ضرورت کے بعد مہربانی سے بتلا دیجئے کہ دیگر مالک کو ایک نبی اور ایک شریعت کی کیوں ضرورت نہ تھی؟

جس قدر زیادہ آپ اس پوائنٹ پر غور فرمائیں گے اسی قدر زیادہ وضاحت
 آپ کو ثابت ہو جائیگا۔ کہ اسلام کی دنیا کو ضرورت کیا تھی *
 جناب من آپ کو تحقیق کرنے سے واضح ہو جائیگا۔ کہ تمام دنیا کے لیے واحد تعلیم کی ضرورت
 کا اقرار بھی صرف اسلام ہی نے کیا ہے۔ اور اس ضرورت کو پورا بھی اسلام ہی نے کیا ہے *
 پادری صاحب بھی آپ کا تیسرا اور چوتھا سوال باقی رہ گیا ہے۔ جن میں آپ
 دریافت فرماتے ہیں۔ کہ حضرت مسیح علیہ السلام کس چیز کا نمونہ ہیں اور محمد صلی اللہ
 علیہ وآلہ وسلم کس چیز کا نمونہ ہیں *

میں ان دونوں سوالات کا جواب ایک ہی جگہ عرض کر دوں گا۔ لیکن کیا مجھے
 خود جواب عرض کرنا چاہیے یا کہ حضرت سیدنا مسیح اور حضرت سیدنا محمد صلی اللہ
 علیہ وآلہ وسلم نے جو کچھ بیان کر دیا ہے اسکو لکھ دینا بہتر ہوگا *
 میں تو سمجھتا ہوں کہ سیدنا مسیح اور سیدنا محمد صلوٰۃ اللہ علیہم کے مقدس اور اعلیٰ تر
 درجے ایسے ہیں کہ ہم اپنی عقل ناقص سے اور فہم نارسا سے نہیں پاسکتے *
 ایلئے سن لیجئے کہ حضرت مسیح اپنے سب سے آخری وعظ میں جو انہوں نے اپنی
 تعلیم کے سیکھنے والوں کے سامنے بیان فرمایا تھا۔ کیا فرمایا ہے *
 ۱۲۔ میری اور بہت سی باتیں ہیں کہ میں کہوں پر اب تم اونکی برداشت نہیں کر سکتے۔
 ۱۳۔ لیکن جب وہ یعنی روح حق آئے۔ تو وہ تمہیں سچائی کی راہ بتائیگا۔ ایلئے کہ وہ
 اپنی نہ کہیگا۔ لیکن جو کچھ سنے گا سو کہیگا۔ اور تمہیں آئندہ کی خبریں دے گا۔
 انجیل یوحنا ۱۶ باب *

اب سن لیجئے کہ حضرت محمد صلی اللہ علیہ وآلہ وسلم اپنے سب سے آخری
 وعظ میں جو انہوں نے اپنی تعلیم کے سیکھنے والوں کے سامنے فرمایا (جن کی تعداد ایک
 لاکھ ۴۴ ہزار تھی) کیا کہا تھا۔ کون سے کلام الہی کی قرأت فرمائی تھی وہ یہ ہے
 الْيَوْمَ اكْمَلْتُ لَكُمْ دِينَكُمْ وَانْتُمْ عَلَيَّ كَوْمِ لَيْمِي وَرَضِيْتُ لَكُمْ الْاِسْلَامَ
 دیناٹھ۔ (ترجمہ) آج تمہارا دین کمال کو پہنچ گیا آج اللہ تعالیٰ کی نعمت تمام

ہونے کے درجے کو پہنچ گئی آج خدا ظاہر فرماتا ہے۔ کہ اسکی رضا مندی اسی امر میں ہے کہ نفع انسان کا مذہب ہمیشہ کے لیے اسلام ہی ہو۔

دیکھو دونوں مقدس دونوں برگزیدہ ربانی اپنی اپنی آواز میں کیا کیا کچھ فرما گئے ہیں۔ سیدنا مسیح نے ایک آنے والے ایک سچائی کے بتلانے والے کی بشارت ہم کو سنائی۔ اور نفع انسان کو ایک مسرت آمیز انتظار ایک سر اُپا امید وعدہ میں چھوڑ کر الگ ہوئے۔ اور سیدنا محمد صلی اللہ علیہ وآلہ وسلم نے انتظار کو ختم فرمایا وہ بھر پور نعمتیں اور مکمل دین ہمارے سپرد کرتے گئے اور ابیدی رضا مندی الہی کے مرثوہ سے فانی انسان کو حیات باقی عطا فرماتے ہوئے دنیا سے سد ہار گئے دونوں سچے تھے ایک بشارت سنا گیا۔ دوسرا بشارت کو ہمارے سپرد کر گیا۔ اب کسی زید و خالد کا انکار ان پاک انبیاء کے پاک کلام پر کوئی وقعت نہیں رکھتا بہت سے جلد باز حضرت مسیح کے مندرجہ بالا ارشاد کو روح القدس کے آنے سے منسوب کیا کرتے ہیں۔ لیکن روح القدس کب حواریوں کے ساتھ نہ تھا۔ پاک مسیح کے ساتھ نہ تھا۔ جس کے آئندہ آنے کی وہ خبر دیتے۔

میرے دوستو! یہاں تو روح حق کی خبر دیکھی ہے۔ روح القدس کی نہیں۔ دونوں کے مفہوم میں بھاری تفاوت ہے۔ دونوں کے کام اپنی اپنی خصوصیتیں اپنے اندر لیے ہوئے ہیں۔ روح القدس حواریوں کے سروں پر بہنتی کسٹ والے دن اُترا تھا۔ تو سب حواری سرشار مسرت بن گئے تھے اور مختلف بولیاں بولنے لگے تھے۔ جنہیں دیکھ کر بے خبر لوگ سمجھے کہ انہوں نے شراب پی رکھی ہے۔

اس روح حق نے اس سچائی کو مکمل کرنا تھا۔ جسکا آغاز حضرت مسیح فرما چکے تھے اُسے سُنے ہوئے کو جوں کا توں ادا کرنا تھا۔ اُسے علوم غیبی کے دروازوں کو کھول دینا اور خشک میدانوں میں علم کے دریا بہا دینے تھے۔ اُسے مسیح کی عظمت کو جاننشین و دل گزین بنانا تھا۔ اب دیکھو اور خوب غور سے دیکھو کہ سیدنا محمد نبی الامی صلعم کے سوا اور کس نے ان کا مونگو پورا کیا ہے۔ کس نے ابتداء عالم سے لیکر تا ابد دم و عجمی

تکمیل کا اعلان کیا ہے۔ کس نے اتمام نعمت الہیہ کا شاہی فرمان پڑھ کر سنا یا ہے +
 کون خوشنودی ایزدی ابدالآباد کے لئے اپنی ہی طریقوں کے اندر محصور کر گیا
 آپ کی نظر انبیاء بنی اسرائیل تک ہی جائیگی مگر میں یہ کہوں گا کہ نہیں۔ طبقہ عالم کے
 دیگر بزرگانِ ہدایت اور مقدسان قوم کو بھی شامل کر لیجئے یہ جامعیت کا تاج محمد
 صلی اللہ علیہ وآلہ وسلم کے فرق مبارک ہی پر نور بخش عالم و عالمیان نظر آئیگا و بس +
 جناب من آپ نے مہربانی سے استثناء کا مصداق سیدنا محمد صلعم کو تسلیم
 کر لیا ہے۔ اور اس سے آپ کی صداقتِ طلبی بالکل آشکار ہے +

بیشک آپ اس مقام کو بہت بازی سے پڑھا اور روح القدس کی مدد اسکے معنی کو سمجھا
 جناب پادری صاحب آپ کو معلوم ہے کہ اعمال میں بھی اس مقام کا کوڈکشن
 (اقتباس) کیا ہے اور اعمال نے $\frac{1}{8}$ کے الفاظ کو تحریر کیا ہے۔ چونکہ ان الفاظ کو
 دوہری سند حاصل ہو گئی۔ اس لئے میں ان کو ذیل میں درج کرتا ہوں۔ لیکن اس و ہم
 سے کہ کوئی شخص یہ نہ سمجھے کہ $\frac{1}{8}$ اور $\frac{1}{16}$ کے مصداق دو جداگانہ شخص ہیں۔ میں
 پورے درس نقل کر دیتا ہوں۔ استثناء، ۱۸ باب +

درس ۱۵۔ خداوند تیرے لئے تیرے ہی درمیان سے تیرے ہی بھائیوں میں سے تیرے
 مانند ایک نبی برپا کرے گا۔ تم اس کی طرف کان دھریو۔

۱۶۔ اُس سب کی مانند جو تو نے خداوند اپنے خدا سے حورب میں مجمع کے
 دن مانگا۔ اور کہا کہ ایسا نہ ہو کہ میں خداوند اپنے خدا کی آواز پھر سنوں
 اور ایسی شدت کی آگ میں پھر دیکھوں تاکہ میں مرنے جاؤں۔

۱۷۔ اور خداوند نے مجھے کہا کہ انہوں نے جو کچھ کہا سو اچھا کہا۔
 ۱۸۔ میں اُنکے لئے اُن کے بھائیوں میں سے تجھ سا ایک نبی برپا کروں گا۔ اور اپنا
 کلام اُسکے منہ میں ڈالوں گا۔ اور جو کچھ میں اُسے فرماؤں گا وہ سب اُن سے کہیگا۔

۱۹۔ اور ایسا ہوگا کہ جو کوئی میری باتوں کو نہیں وہ میرا نام لیکر کہیگا نہ سنیگا
 تو میں اُس کا حساب اُس سے لوں گا۔

مجھے آج تک کسی عالم مسیحی یا یہودی کی طرف سے یہ معلوم نہیں ہوا کہ $\frac{1}{10}$ کا مصداق الگ شخص ہے۔ اور $\frac{1}{10}$ کا الگ۔ اس لئے مجھے آپ کے انصاف اور صداقت سے بھی یہی امید ہے اور یہ بھی توقع ہے۔ کہ $\frac{1}{10}$ میں جو اس کی خاص علامت یہ بتلائی گئی ہے۔ کہ میں اپنا کلام اُس کے منہ میں ڈالوں گا۔

اس علامت پر آپ پورا پورا غور فرمائیں گے۔ اور قرآن مجید (کلام اللہ) پر تذبذب کرنا شروع کر دیں گے۔ نیز آیت ۵ میں رب لا فواج نے جو تہدید فرمائی ہے۔ اس سے بچنے کی کوشش پوری پوری کیجاوے گی۔ لیکن بغرض محال اگر میں خیال کر لوں کہ آپ نے سیدنا محمد صلی اللہ علیہ وآلہ وسلم کو صرف $\frac{1}{10}$ استثناء کا مصداق مانا ہے۔ اور $\frac{1}{10}$ کا نہیں تب بھی کوئی ضعف سیری دلیل پر نہیں آتا۔ مہربانی سے آیت ۵ کے الفاظ تم اس کی طرف کان دھریو۔ پر غور کیجئے۔ یہ لفظ اُس خدا کے ہیں جو زمین و آسمان کا مالک ہے۔ جس کے سامنے موسیٰ اور شیخ اور ابراہام و نوح سب کے سب سجدہ کرتے تھے اُس رب لا فواج کا حکم تمام بنی اسرائیل کو یہ تھا۔ کہ اس کی طرف کان دھریں۔

اب آپ براہ نوازش فرماویں کہ اس حکم کی تفصیل نہ کرنیکی بابت کیا کوئی مذکورہ شخص کے پاس موجود ہو سکتا ہے۔ نہیں ہرگز نہیں۔

اب میں اپنے خط کو ختم کرتا ہوں۔ کیونکہ میں آپ کے سوالات پر غالباً اتنا کچھ لکھ سکا ہوں۔ جو آپ جیسے دقیقہ رس اور رمز شناس کے غور و فہم کے لئے بالکل کافی ہے۔ اور با این ہمہ اگر جناب! اس بارہ میں مکرر کچھ تحریر فرمائیں گے تو میں خوشی سے اُس کا مطالعہ کرونگا۔ اور جو کچھ میری سمجھ میں آئیگا۔ پھر دوبارہ گزارش کرونگا۔ اللہ تعالیٰ آپ کی تحقیق و تدقیق کا نیک بھل آپ کو عطا فرمائے۔

قاضی محمد سلیمان عفی عنہ

(۲۷۔ دسمبر ۱۹۱۴ء تمام بھنڈا)

رَحْمَةُ الْعَالَمِينَ صَلَّى اللَّهُ عَلَيْهِ وَسَلَّمَ

نبی کریم صلی اللہ علیہ وآلہ وسلم کی سیرت پاک پر یہ کتاب نہایت مستند اور صحیح روایات سے قاضی حاجی محمد سلیمان صاحب سلمان منصور پوری سے مدون و مرتب کی ہے۔ علماء سیر و تاریخ کا اتفاق ہے کہ اس سے بہتر کوئی کتاب سیرت نبوی صلی اللہ علیہ وآلہ وسلم پر آج تک کسی زبان میں تالیف نہیں ہوئی۔ جو لوگ اپنے نبی صلی اللہ علیہ وآلہ وسلم کے فرائض اور اسلام کے شیدائی ہیں۔ وہ اس کتاب کو پڑھیں دل میں سرور آتھوں میں نور ایمان میں تازگی۔ عقیدہ میں بختگی۔ محبت الہی میں استحکام۔ اور اطاعت نبوی میں کمال ہتمام حاصل ہو جاوے گا۔

قیمت حصہ اول۔ دو روپیہ آٹھ آنہ (پچاس) محصول ڈاک (۱۷)

قیمت حصہ دوم۔ چار روپیہ۔ (ملکہ) محصول ڈاک

مصنف کی دیگر مطبوعہ کتب یہ ہیں۔

(۱) غایت المرام۔ قیمت ۸	(۸) مہر نبوت۔ قیمت ۳
(۲) تائید الاسلام۔ قیمت ۸	(۹) محاکمہ۔ قیمت ۱۰
(۳) القلوة والسلام۔ قیمت ۴	(۱۰) استقامت۔ قیمت ۳
(۴) معراج المؤمنین۔ قیمت ۴	(۱۱) تفسیر سورہ یوسف علیہ السلام زیر طبع ہے
(۵) کیا اسلام بزور شمشیر پھیلا یا گیا؟ قیمت ۲	حالات کر بلائ معلیٰ۔
(۶) انجیلوں میں خدا کا بیٹا۔ قیمت .. ۲	سفر ناسح حج۔
(۷) دغظین کو نصیحتیں۔ قیمت .. ۲	غنقریب چپو اچا اور
	رحمۃ للعالمین حصہ دوم۔

ملنے کا پتہ۔

شیخ الحدیث علامہ ضلع دارینجر دفتر رحمۃ للعالمین۔ پٹیالہ عطر والہ دروازہ

ایٹانم الہ۔ چرانغین مالک کیسٹن بیریشنگ ایکٹو کس ورکس ہولڈنگ